



स्थानीय राजपत्र

हरिनास गाउँपालिकाद्वारा प्रकाशित

खण्ड : ७ चित्रेभञ्ज्याङ, स्याङ्जा, पौष २४ गते, २०८० संख्या : ३

भाग २

स्थानीय सरकार

हरिनास गाउँपालिका

चित्रेभञ्ज्याङ, स्याङ्जा गण्डकी प्रदेश, नेपाल

हरिनास गाउँपालिकाद्वारा सर्वसाधारणको लागि प्रकाशित सूचना ।

हरिनास गाउँकार्यपालिकाले बनाएको तल लेखिए बमोजिमको वाल अधिकार संरक्षण तथा सम्बद्धन सम्बन्धि कार्यविधि २०८० सर्वसाधारणको जानकारीको लागि प्रकाशन गरिएको छ।

वाल अधिकार संरक्षण तथा सम्बद्धन कार्यविधि २०८०

प्रस्तावना

नेपालको संविधान २०७२ ले परिकल्पना गरेको समाजवाद उन्मुख राष्ट्र निर्माणका लागि लोकतान्त्रीक गणतन्त्र र संघिय संरचनाको व्यवहारिक कार्यान्वयनको मर्मलाई आत्मसाथ गर्दै संविधानको मौलिक हक अन्तर्गत उल्लेखित वाल अधिकारका व्यवस्थाहरु तथा राज्यको निर्देशक सिद्धान्त नीति तथा दायित्वमा उल्लेखित वालवालिकाको सर्वोत्तम हितलाई कार्यान्वयन ल्याउन

बालबालिका सम्बन्धी ऐन २०७५ को व्यवहारीक कार्यान्वयनका लागि संविधानको अनुसूची ८ मा उल्लेखित एकल अधिकार तथा अनुसूची ९ मा उल्लेखित साभा अधिकारको सूचीका आधारमा स्थानीय सरकार संचालन ऐन २०७४ को दफा २१ ले दिएको अधिकार अधिकार प्रयोग गरी हरिनास गाउँपालिकाको मिति २०८०। १२४ गते वसेको गाउँ कार्यपालिकाको वैठकवाट यो कार्यविधि पारित गरेको छ ।

परिच्छेद - १

नाम र परिभाषा

१. **नाम :** यस नियमको नाम “बालअधिकार संरक्षण तथा सम्बद्धन कार्यविधि २०८०” रहनेछ ।
२. **लागु हुने मिति :** यो कार्यविधि हरिनास गाउँपालिकाको स्थानीय राजपत्रमा प्रकाशित भएको मिति देखि लागु हुनेछ ।
३. **परिभाषा :** विषय वा प्रसँगले अन्यथा अर्थ नलागेमा यस कार्यविधिको प्रयोजनका लागि निम्न परिभाषाहरु कायम गरिएको छ ।
 - क) कार्यविधि भन्नाले हरिनास गाउँपालिकाको बालअधिकार संरक्षण तथा सम्बद्धन सम्बन्धी कार्यविधि, २०८० लाई सम्झनुपर्छ ।
 - ख) ऐन : भन्नाले नेपाल सरकारले लागु गरेको बालबालिका सम्बन्धी ऐन, २०७५ लाई सम्झनुपर्दछ ।
 - ग) संविधान भन्नाले नेपालको संविधान, २०७२ र यसका व्यवस्थाहरु सम्झनु पर्दछ ।
 - घ) समिति भन्नाले यस दफा अन्तर्गत गठन भएको हरिनास गाउँपालिका बालअधिकार समिति र प्रत्येक वडामा गठन भएका वडा बाल अधिकार समिति भन्ने सम्झनुपर्दछ ।
 - ड) परिषद भन्नाले बालबालिका सम्बन्धी ऐन, २०७५ र त्यसको नियमावली अन्तर्गत गठन भएको राष्ट्रिय बालअधिकार परिषद सम्झनुपर्दछ ।
 - च) प्रदेश समिति भन्नाले : प्रदेश बालबालिका सम्बन्धी ऐन २०७६ वमोजिम गठन भएको प्रदेश बाल अधिकार समिति सम्झनुपर्दछ ।
 - छ) नेपाल सरकार भन्नाले : नेपालको संघीय सरकार सम्झनुपर्दछ ।
 - ज) विशेष संरक्षणको आवश्यकता भएका बालबालिका भन्नाले :

- बालबालिका सम्बन्धी ऐन, २०७५ को दफा ४८ मा उल्लेखित विशेष संरक्षणको आवश्यकता भएका बालबालिका सम्झनुपर्दछ ।
- भ) बालबालिका विरुद्धको कसुर भन्नाले बालबालिका सम्बन्धी ऐन, २०७५ को दफा ६६ मा तथा बागमती प्रदेश सरकारको प्रदेश बालबालिका सम्बन्धी ऐन, २०७६ मा उल्लेखित कसुरहरू सम्झनुपर्दछ ।
- न) बालकल्याण अधिकारी : भन्नाले बालबालिका सम्बन्धी ऐन, २०७५ को दफा ६१ अनुसार हरिनास गाउँ पालिकामा खटिएको कर्मचारी सम्झनुपर्दछ ।
- ट) स्थानीय बाल कल्याण सहजकर्ता भन्नाले दफा १९ बमोजिम स्थानीय स्तरमा गाउँपालिकाबाट नियुक्त भएको वा तोकिएको सहजकर्ता सम्झनु पर्दछ ।
- ठ) समाजसेवी भन्नाले बालबालिका सम्बन्धी ऐन, २०७५ मा भएको व्यवस्था १ बमोजिम हरिनास गाउँपालिकामा सूचिकृत समाजसेवी तथा सामाजिक कार्यकर्ता सम्झनु पर्दछ । यस शब्दले यसरी सूचिकृत सघ संस्थालाई समेत जनाउनेछ ।
- ड) बाल मनोविज्ञ भन्नाले बालबालिका सम्बन्धी ऐन, २०७५ मा भएको व्यवस्था अनुसार हरिनास गाउँपालिकामा सुचीकृत बालमनोविज्ञ तथा मनोसामाजिक कार्यकर्ता सम्झनु पर्दछ । यस शब्दले यसरी सूचीकृत सघ संस्थालाई समेत जनाउनेछ ।
- ढ) यस कार्यविधिमा उल्लेख भएका अन्यको शब्दावली नेपाल सरकारको बालबालिका सम्बन्धी ऐन, २०७५ र गण्डकी प्रदेशको बालबालिका सम्बन्धी ऐन २०७६ अनुसार परिभाषित भए बमोजिमको हुनेछ ।

परिच्छेद - २

बाल अधिकार कार्यान्वयन र संरक्षणको नीतिगत मापदण्ड

४. हरिनास गाउँपालिकाले तलका दफाहरूमा उल्लेख भएका बालअधिकार मापदण्डहरू लागु गर्नेछ ।
५. विद्यालयमा बालअधिकार सम्बन्धी नीतिगत मापदण्ड ।
- क) विद्यालयका भौतिक पुर्वाधार उमेर अनुरूप बालमैत्री तथा दुर्घटनाबाट सुरक्षित हुनेछ ।

- ख) सबै विद्यालय परिसर पर्खाल वा धेराबार लगाई अवाञ्छीत व्यक्ति तथा चौपाया आदिको प्रवेश नियन्त्रण भएको हुनेछ ।
- ग) विद्यालयमा अवाञ्छीत राजनितिक गतिविधि, हस्तक्षेप तथा बालबालिका एवं शिक्षकहरूको दलगत राजनितिक परिचालन पुर्णत निषेधित भएको हुनेछ ।
- घ) प्रचलित कानून बाहेक विनाकारण विद्यालय उमेरका बालबालिकालाई विद्यालयमा भर्ना हुनबाट रोक्न वा विद्यालबाट निश्कासन गरिने छैन ।
- ङ) प्रत्येक विद्यालयको पकड क्षेत्रमा कम्तीमा १० वढीमा ३० विद्यार्थी बराबर एक बालविकास केन्द्र सञ्चालन भएको हुनेछ ।
- च) विद्यालयमा शिक्षक, विद्यार्थी, प्रशासक एवं अविभावक तथा आगान्तुकहरूले बालबालिकाविच कुनै पनि प्रकारका भेदभाव, शारिरिक तथा मानसिक एवं यौन हिंसा र दुर्व्यवहार, अवहेलना गर्न निषेध गरिएको छ ।
- छ) प्रत्येक विद्यालयमा सफा र सुदूर पिउने पानी, शौचालयमा पर्याप्त पानीको व्यवस्था, किशोरीहरूका लागि महिनावारी प्याड तथा प्राथमिक उपचार बाकसको व्यवस्था एवं जुनीयर रेडक्रस सर्कल तथा स्काउट ट्रुप गठन गरी सञ्चालन गरिनेछ ।
- ज) प्रत्येक विद्यालयमा साप्ताहिक रूपमा बालबालिकाको प्रतिभा प्रस्फुटन, सृजना तथा खेलकुद र साहित्यका कार्यक्रम सञ्चालन भएको हुनेछ ।
- झ) विद्यालयमा शिक्षा तथा अन्य सुविधाका नाममा धार्मिक गतिविधि पुर्णतया निषेध गरिएको छ र धार्मिक द्वेष फैलाउने, धर्म परिवर्तन गर्न लगाउने र फर गरिनेछ जात, समुदाय, सम्प्रदाय तथा संस्कृति प्रति द्वेष तथा धृणा जगाउने कार्य निषेधित गरिएको छ ।
- ञ) विद्यालयहरूमा विद्यालयसँग सम्बद्ध सरोकारवाला हरूको आचार संहिता बनाई लागु गरिनेछ । आचारसंहिताको नमुना अनुसुची १ मा उल्लेख गरिएको छ ।
६. **स्वास्थ्य संस्थामा बालअधिकार सम्बन्ध मापदण्ड**
- क) स्वास्थ्य संस्थाको भौतिक पुर्वाधार सरसफाइयुक्त, सुरक्षित र बालमैत्री हुनपर्नेछ ।

- ख) स्वास्थ्य संस्थाहरुले अनिवार्य रूपमा न्युनतम महिनाको एक पटक निःशुल्क औषधी र परिक्षण सुविधा सहितको विद्यालय स्वास्थ्य शिविर सञ्चालन गर्नेछन् ।
- ग) निजी स्वास्थ्य संस्थाहरुले गाउँपालिका भित्रको कुनै एक सार्वजनिक विद्यालय र एक सामुदायिक बस्तीलाई आफ्नो सेवा क्षेत्र मानी निःशुल्क औषधी तथा उपचार सेवा प्रदान गर्नेछन् ।
- घ) स्वास्थ्य कार्यकर्ता तथा स्वयंसेविकाहरुलाई बाल अधिकार, बाल संरक्षण विषयमा प्रशिक्षित र परिचालन गरिनेछ ।
- ड) सामुदायिक तथा सरकारी स्वास्थ्यकेन्द्रबाट न्युनतम बार्षिक २ पटक खोप, पोषण तथा मातृशिशु स्याहार सम्बन्धी कार्यक्रम बस्ती तथा विद्यालयस्तरमा सञ्चालन गरिनेछ ।

७. गाउँपालिका तथा वडा कार्यालयहरुमा बाल अधिकार सम्बन्धी मापदण्ड

- क) गाउँपालिका तथा वडा कार्यालय एवं मातहतका कार्यालयहरुमा अपागांतमैत्री तथा बालमैत्री पुर्वाधार निर्माण गरिनेछ ।
- ख) गाउँपालिका तथा वडा कार्यालयका जनप्रतिनिधि तथा कर्मचारीहरुलाई अनिवार्य रूपमा बालअधिकार तथा बालमैत्री व्यवहार र बालमैत्री शासन अभ्यास सम्बन्धी प्रशिक्षण प्रदान गरिनेछ ।
- ग) गाउँपालिका तथा वडा कार्यालयहरुले योजना निर्माण, अनुगमन तथा सार्वजनिक सुनवाइका समयमा बाल सञ्चालका प्रतिनिधिहरुलाई अनिवार्य सहभागी गराउने छन् ।
- ८. सार्वजनिक स्थल तथा निर्माणका कार्यमा बाल अधिकार मापदण्ड**
- क) प्रत्येक वडामा न्युनतम एक बाल उच्चानको निर्माण र सञ्चालन हुनेछ ।
- ख) प्रत्येक वडामा एक बाल पुस्तकालय तथा वाचनालयको स्थापना र सञ्चालन हुनेछ ।
- ग) गाउँपालिकास्तरमा बाल सृजना केन्द्रको स्थापना हुनेछ ।
- घ) सार्वजनिक स्थलहरु मदिरापान, बालवालिकाहरु रहने सार्वजनिक स्थल कम्तिमा ५० मिटर सम्मलाई धुम्रपान तथा लागुऔषध निषेधित क्षेत्र कायम हुनेछ ।
- ड) सार्वजनिक स्थलहरुमा अशिलल सामागी चित्र, तस्विर बनाउन, अशिलल गतिविधी गर्न निषेधित हुनेछ ।

- च) सार्वजनिक तथा निजी निर्माण कार्यहरु गरिरहँदा सुरक्षा व्यवस्था अपनाउन, खासगरी बालबालिकाको सुरक्षा सुनिश्चित गर्ने दायित्व निर्माण व्यावसायी, निजि निर्माणकर्ताको हुनेछ ।
९. परिवार तथा समुदायमा अवलम्बन गरिने बाल अधिकार सम्बन्धी मापदण्ड
- क) प्रत्येक परिवारले आफ्नो परिवारमा जन्मिएका बालबालिकाको जन्मदर्ता प्रचलित कानुन बमोजिम ३५ दिन भित्र गरि सक्नु पर्नेछ
- ख) प्रत्येक परिवारले ३ देखि ५ वर्ष उमेरका बालबालिकालाई प्रारम्भिक बाल विकास तथा ५ देखि १७ वर्ष उमेरका बालबालिकालाई अनिवार्य विद्यालय भर्ना गर्ने र नियमित विद्यालय पठाउनु पर्नेछ ।
- ग) कुनै पनि परिवारले आफ्ना बालबालिकामाझ र समुदायका बालबालिकामाझ लिंग, जाति, धर्म रंग, पारिवारिक हैसियत तथा शारीरिक/यौनिक अवस्थाका आधारमा भेदभाव गर्ने छैन ।
- घ) प्रत्येक परिवारले आफ्ना बालबालिकालाई पर्याप्त पोषण, खोप, नियमित स्वास्थ्य सेवा तथा खेल मनोरन्जनको अवसर प्रदान गर्नेछ ।
- ड) कुनै पनि सामाजिक पर्व, बिहे, भोज आदिमा बालबालिकाको सुरक्षा र अवसरमा बालबालिकालाई पहिलो प्राथमिकता दिनेछ ।
- च) समुदायमा कसैले पनि बालबालिका विरुद्ध हिंसा, शोषण, दुर्घटनाहार, भेदभाव गरेमा वा त्यस्ता घटना हुन लागेको थाहा भएमा प्रहरी कार्यालय / स्थानीय बाल अधिकार समिति वा न्यायिक समितीमा अनुसुची २ बमोजिम उजुरी गर्नुपर्नेछ । यसरी उजुरी प्राप्त भइसकेपछि स्थानीइ बालअधिकार समितिले अनुसुची ३ बमोजिम यसको अभिलेख राख्नुपर्नेछ ।
- छ) परिवारभित्र अविभावक तथा बाबुआमाले बालबालिकासँग पारिवारिक अवस्था, बालबालिकाको आवश्यकता र समस्याहरुका बारेमा नियमित परामर्श गर्नेछन् ।
- ज) अविभावक तथा बाबुआमाले बालबालिकाका लागि उपलब्ध गराइएको सामाजिक संरक्षण सुविधा छात्रवृत्ति, सामाजिक सुरक्षा भत्ता, पोषण भत्ता आदि) सम्बन्धित बालबालिकाको लागि तोकिएको प्रयोजनमा नै लगानी गर्नुपर्नेछ ।

- भ) अविभावक तथा बाबुआमाले बालबालिकाको आम्दानी तथा बचतलाई १८ वर्ष उमेर पुरा भए पछि फिर्ता लिन सक्ने गरी नजिकैको सहकारी वा बैंकमा खाता खोली सुरक्षित राखिदिनुपर्नेछ ।
- ज) कुनै पनि अविभावक वा परिवारले आफ्नो परिवारभित्रका २० वर्षभन्दा कम उमेरका व्यक्तिको विवाह गराउन हुदैन ।
१०. स्थानीय बजार व्यबस्थामा बालअधिकार सम्बन्धी मापदण्ड
- क) कुनैपनि विद्यालयभन्दा ५० मिटरको दुरी भित्र मदिरा, चुरोट तथा सुर्ती लगायतका सामाग्री बिक्री वितरण तथा उपभोग गर्न निषेध गरिएको छ ।
- ख) विद्यालय परिसर वरपर कुनै पनि चलचित्र, मादक पदार्थ, चुरोट रक्सी तथा अशिल साहित्यसँग सम्बन्धी तस्विर, होर्डिंग बोर्ड, पोस्टर पाम्प्लेट लगायतका प्रचार प्रसार गर्न निषेध गरिएको छ ।
- ग) सार्वजनिक निकाय तथा विद्यालयहरुमा प्रयोग गरिएको इन्टरनेट प्रविधिमा सेवा प्रदायकले अनिवार्य रूपमा अशिल तथा वयस्क सामाग्रीहरुको प्रसारण रोक्ने व्यवस्था गर्नेछ ।
- घ) १८ वर्ष भन्दा कम उमेरका बालबालिकालाई सुर्ती, चुरोट तथा मदिराजन्य पदार्थ र अशिल साहित्य तथा सामाग्री खरिद बिक्री वितरण गर्न निषेध गरिएको छ ।
- ड) बालबालिकाका लागि अस्वस्थकर र हानिकारक भनी प्रमाणित भएका खेलौना तथा खाद्य पदार्थहरु बजारमा बिक्री वितरण गर्न निषेध गरिएको छ भने १८ वर्ष भन्दा कम उमेरका बालबालिकालाई जोखिम पूर्ण काममा लगाउन पाइने छैन ।
- च) कुनै पनि उद्योग व्यवसायले १४ वर्ष भन्दा कम उमेरका बालबालिकालाई श्रमिकको रूपमा लगाउन निषेध गरिएको छ ।
- छ) स्थानीय सहकारी वा बैंकहरूले बालबालिकालाई उपलब्ध गराएको बचत सेवामा अन्यलाई भन्दा थप सुविधा उपलब्ध गराउनपर्नेछ र त्यस्ता सुविधावापत प्रचलित कानुनमा तोकिएको बाहेक अन्य कुनै थप सेवा शुल्क लिन पाउने छैन ।

बालबालिकाका लागि उपलब्ध सेवाहरु

११. नेपालको संविधान अनुरूप बाल अधिकारको सुनिश्चितता तथा सर्वोत्तम हितको कार्यान्वयन गर्न गाउँपालिकाले देहायका सेवाहरु उपलब्ध गराइनेछः
१२. बालबालिकाको स्वास्थ्य तथा पोषण सम्बन्धी सेवाहरु
 - क) गर्भवती महिलालाई निःशुल्क रूपमा मासिक स्वास्थ्य सेवा, आइरन चक्रिक तथा श्रीमान् एवं परिवारलाई परामर्श सेवा ।
 - ख) गाउँपालिकाद्वारा सञ्चालित स्वास्थ्य संस्थाहरुमा निःशुल्क सुत्केरी सेवा तथा तोकिए बमोजिमको पोषणभत्ता ।
 - ग) नवजात शिशुलाई नियमित स्वास्थ्य जाँच तथा तोकिएको खोप सेवाहरु निःशुल्क उपलब्ध गराइनेछ ।
 - घ) प्रत्येक वडा तथा विद्यालयमा नियमित बाल स्वास्थ्य शिविर (निःशुल्क परिक्षण तथा औषधी सहित) बार्षिक रूपमा न्युनतम २ पटक आयोजना गरिनेछ ।
 - ङ) एक परिवारमा ५ वर्ष भन्दा कम उमेरका २ सन्तानलाई तोकिए बमोजिम पोषण भत्ता उपलब्ध गराइनेछ । च) अविभावक तथा समुदायमा बाल पोषण, बाल अधिकार, बालबालिकाको लागि लगानीका विषयमा सचेतना कार्यक्रम सञ्चालन गरिनेछ ।
१३. बालबालिकाको पहिचानसँग सम्बन्धित
 - क) कानुन बमोजिम जन्म दर्ता गर्न बाधा पुरेका बालबालिकाको जन्म प्रमाणीकरण गरिनेछ ।
१४. बालबालिकाको शिक्षा र विकाससँग सम्बन्धित
 - क) ५ देखि १५ वर्ष उमेरका बालबालिकालाई कुनै पनि आधारमा आधारभुत कक्षामा भर्ना हुन निःशुल्क शिक्षा पाउनबाट बन्चित गरिनेछैन ।
 - ख) १५ वर्ष भन्दा बढी उमेरका बालबालिकालाई रुची अनुसार प्राज्ञीक विद्यालय वा प्राविधिक विद्यालयमा अध्ययन गर्ने व्यवस्था मिलाइनेछ ।
 - ग) प्रत्येक विद्यालयले साप्ताहिक रूपमा बालबालिका लक्षित सृजनात्मक तथा खेलकुद गतिविधि सञ्चालन गर्नेछन् ।

- घ) बाल क्लब तथा सञ्जालहरुलाई बालबालिकाको व्यक्तित्व विकासका कार्यक्रमहरु सञ्चालन गर्न, सचेतना कार्यक्रमहरु गर्न तोकिए बमोजिम सहायता प्रदान गरिनेछ ।

१५. बाल संरक्षणसँग सम्बन्धित

- क) बालबालिका विरुद्ध कुटपिट भेदभाव तथा शिक्षा स्वास्थ्य पोषणबाट बन्धित भएमा वा अधिकार उल्लंघन तथा हनन भएमा न्यायिक समितिबाट निःशुल्क सुनवाइ गरिनेछ ।
- ख) हिंसा दुर्व्यवहार प्रभावित बालबालिकाको लागि निःशुल्क अस्थायी संरक्षण, मनोविमर्श तथा कानुनी सहायता प्रदान गरिनेछ ।
- ग) बाल विज्याइ गरेका गाउँपालिकाभित्रका बालबालिकाका लागि निःशुल्क मनोविमर्श तथा कानुनी सहायता प्रदान गरिनेछ ।
- घ) हिंसा तथा अपराधबाट प्रमाणित एवं पिडित बालबालिकाका लागि पुनर्स्थापना सेवा प्रदान गरिनेछ ।
- इ) गाउँपालिकाभित्र परिवारसँगै बसोबास गरिरहेका बालबालिकालाई क्षमता विकास, खेलकुद प्रतिस्पर्धा, पर्यटन, पारिवारिक भेटघाट तथा परिवारसँग बाहेक स्थानीय वडा अध्यक्षको अनुमती वेगर गाउँपालिका बाहिर पठाउन निषेध गरिनेछ । स्थानीय प्रहरी प्रशासनबाट बस तथा यातायातका साधनमा बालबालिका ओसारपसारको अनुगमन गरिनेछ ।
- च) गाउँपालिकाभित्र स्थायी बसोबास भइ अन्यत्र गएका बालबालिकाको अवस्था जाँच, श्रममा संलग्न बालबालिकाको घरफिर्ती तथा हराएका बालबालिकाको खोजी कार्य गरिनेछ ।

१६. बालबालिकाको सहभागिता सम्बन्धित

- क) प्रत्येक विद्यालय तथा समुदायमा न्युनतम एक बाल क्लब/समुह तथा वडा र गाउँपालिकास्तरमा बाल सञ्जाल गठन गरिनेछ । बाल क्लब/समुह दर्ताको लागि अनुसुची ४ बमोजिमको निवेदन दिनुपर्नेछ र प्रकृया पुरा भइ दर्ता हुन आएको बाल क्लब वा समुहलाई नियमानुसार दर्ता गरी अनुसुची ५ बमोजिमको प्रमाण पत्र दिनु पर्नेछ ।
- ख) बस्तिस्तर योजना भेलामा बाल क्लबका प्रतिनिधिको सहभागिता अनिवार्य हुनेछ ।

- ग) वडास्तरीय तथा गाउँपालिका स्तरीय योजना बैठकमा बालबालिका सम्बन्धी योजना छलफल तथा योजना कार्यान्वयन र अनुगमनमा सम्बन्धित तहको बाल सञ्जाल प्रतिनिधीको सहभागिता अनिवार्य गरिनेछ ।
- घ) वडाभित्र रहेका सबै बालक्लबहरूलाई अनिवार्य रूपमा वडाकार्यालयमा सूचीकृत गरिनेछ ।
- ङ) बाल क्लब तथा सञ्जालका गतिविधीहरूलाई आवश्यक सहायता तोकिए बमोजिम सम्बन्धित विद्यालय तथा वडा कार्यालयबाट उपलब्ध गराइनेछ ।
- च) बाल समुह तथा सञ्जाल सम्बन्धि व्यवस्था गाउँपालिकाबाट पारित निर्देशिका बमोजिम गरिनेछ ।

परिच्छेद -४

बालअधिकार कार्यान्वयनका लागि संस्थागत व्यवस्था

१७. यस कार्यविधिको कार्यान्वयन तथा प्रवर्द्धनका निम्न देहायका संस्थागत संयन्त्रहरूको गठन तथा परिचालन गरिनेछ ।
- १८. स्थानीय बाल अधिकार समिति सम्बन्धि व्यवस्था :**

- क) गाउँपालिका तहमा गाउँपालिका अध्यक्षको संयोजकत्वमा निम्न सदस्य रहेको एक गाउँपालिका स्तरीय गाउँ बालअधिकार समिति गठन गरिनेछ : यसमा प्रदेश बालबालिका सम्बन्धी ऐन २०७६ को दफा ४६ मा उल्लेख भए अनुसार समिति बन्ने छ ।

➤ गाउँपालिका अध्यक्ष	संयोजक
➤ उपाध्यक्ष	सम्बद्ध
➤ अध्यक्ष वडास्तरीय समितिबाट प्रतिनिधित्व गर्ने वडा सदस्यहरू ४ जना	सदस्य
➤ गाउँपालिका भित्रको माध्यमिक विद्यालयको व्यवस्थापन समिति अध्यक्ष १ जना	सदस्य
➤ गाउँपालिका स्तरीय बाल सञ्जाल प्रतिनिधि (२ बालिका र २ बालक) ४ जना सदस्य ? गाउँपालिकाको स्वास्थ्य केन्द्रका प्रतिनिधि १ जना	सदस्य

- गाउँपालिका भित्र बालबालिकाको क्षेत्रमा कार्यरत संस्थाका प्रतिनिधि १ जना सदस्य
- गाउँपालिका भित्रको प्रहरी कार्यालयका प्रतिनिधि १ जना सदस्य
- गाउँपालिका भित्र कार्यरत पत्रकार महासंघका प्रतिनिधि १ जना सदस्य बाल कल्याण अधिकारी वा सो कार्य गर्न तोकिएको कर्मचारी १ जना सदस्य सचिव
- ख) बालअधिकार समितिका सदस्यहरुका लागि न्युनतम योग्यता देहाय बमोजिम हुनेछ :

 - २५ वर्ष पुरा भएको
 - हरिनासगाउँपालिका भित्र स्थायी बसोबास वा कार्यरत रहेको कमितिमा एसएलसी वा सो सरह उत्तिर्ण भएको ।
 - नैतिक पतन हुने फौजदारी अभियोगमा सजाय नपाएको माथी जे सुकै लेखिएको भए पनि वडा सदस्य, विद्यालय व्यवस्थापन समिति अध्यक्ष, संघसंस्थाका प्रतिनिधि, अन्य पदेन सदस्यहरु तथा बाल सञ्जाल प्रतिनिधिहरुका हकमा उमेर, बसोबास क्षेत्र तथा शैक्षिक योग्यता को आधारमा सदस्य हुन अयोग्य मानीने छैन ।

- ग) वडा स्तरिय बाल अधिकार समितिको काम कर्तव्य अधिकार देहाय बमोजिम हुनेछ ।

 - गाउँपालिकाले निर्माण गर्न योजना, निति तथा नियमहरुमा बाल अधिकारको जाँच तथा मुल्यांकन गर्ने र सुभाव प्रदान गर्ने ।
 - स्थानीय तहमा बाल अधिकारका सचेतना, प्रशिक्षण कार्यक्रमहरु सञ्चालन गर्ने गराउने ।
 - स्थानीय तहमा बाल अधिकार अवस्थाको अनुगमन तथा अध्ययन अनुसन्धान गर्ने ।
 - गराउने । बालबालिकाको सम्बन्धमा प्राप्त उजुरीहरुको संकलन गर्ने र राय सहित न्यायीक समितिमा पठाउने
 - बालबालिकासँग परामर्श तथा छलफल कार्यक्रम गर्ने गराउने ।
 - सार्वजनिक सुनवाइका समयमा स्थानीय तहबाट सम्पन्न बाल अधिकारका कार्यहरुको प्रगति विवरण सार्वजनिक गर्ने ।

- बालअधिकारका लागि कार्यरत संघ संस्था, परियोजना, सञ्चार, निजि क्षेत्र तथा अन्य सरोकारवाला निकायसँग समन्वय र सहकार्य गर्ने ।
- बालक्लब/समुह/सञ्जालको दर्ता, अभिलेखीकण तथा अद्यावधिक गर्ने ।

१९) स्थानीय बाल कल्याण सहजकर्ता :

- (१) स्थानीय बाल अधिकार समिति र बाल कल्याण अधिकारीको समन्वय तथा सहकार्यमा बालबालिकाको अधिकारको सम्मान, संरक्षण र सम्बद्धन गर्न गाउँपालिकाले स्थानीय बाल कल्याण सहजकर्ताहरु दैनिक ज्यालादारीमा नियुक्त गरिने छ ।
- (२) उपदफा (१) बमोजिम स्थानीय बालकल्याण सहजकर्ता नियुक्ति, काम कर्तव्य र अधिकार तथा सेवाको शर्त लगाएत व्यवस्था स्थानीय बाल अधिकार समितिले तोके बमोजिम हुनेछ ।

२०. वडा बाल अधिकार समिति

- क) वडा तहमा सम्बन्धित वडाका वडा अध्यक्षको संयोजकत्वमा निम्न सदस्य रहेको एक वडा बाल अधिकार समिति गठन गरिनेछ ।
- सम्बन्धित वडाको वडाध्यक्ष १ जना अध्यक्ष वडास्तरीय समितिबाट प्रतिनिधित्व गर्ने वडा सदस्य १ जना सदस्य
 - वडाभित्रको स्वैभन्दा ठुलो विद्यालयको व्यवस्थापन समिति अध्यक्ष १ जना सदस्य
 - वडास्तरीय बाल सञ्जाल प्रतिनिधी (एक बालिका र एक बालक) २ जना सदस्य
 - वडाभित्रको स्वास्थ्य केन्द्रका प्रतिनिधी १ जना सदस्य
 - वडाक्षेत्र भित्र बालबालिकाको क्षेत्रमा कार्यरत संस्थाका प्रतिनिधी १ जना सदस्य
 - वडाभित्रको प्रहरी कार्यालयका प्रतिनिधि १ जना सदस्य
 - वडा कार्यालका सचिव वा सो कार्य गर्न तोकिएको कर्मचारी १ जना सदस्य सचिव
- ख) बालअधिकार समितिका सदस्यहरुका लागि न्युनतम योग्यता देहाय बमोजिम हुनेछ :
- २० वर्ष उमेर पुरा भएको

- सम्बन्धित वडाभित्र स्थायी बसोबास वा कार्यरत रहेको
 - कम्तिमा आधारभूत शिक्षा (कक्षा ८) वा सो सरह उत्तिर्ण भएको
 - नैतिक पतन हुने फौजदारी अभियोगमा सजाय नपाएको माथी जे सुकै लेखिएको भए
 - पनि वडा सदस्य, विद्यालय व्यवस्थापन समिति अध्यक्ष, संघसंस्थाका प्रतिनिधी, अन्य पदेन सदस्यहरु तथा बाल सञ्चाल प्रतिनिधिहरुका हकमा उमेर, बसोबास क्षेत्र तथा शैक्षिक योग्यता को आधारमा सदस्य हुन अयोग्य मानीने छैन ।
- ग) वडा बाल अधिकार समितिको काम कर्तव्य अधिकार देहाय बमोजिम हुनेछ :
- वडाबाट प्रस्तावित हुने बालबालिका र बाल अधिकार सम्बन्धी योजना, निति तथा कार्यक्रमहरुको निर्माण गर्ने
 - वडा तहमा बाल अधिकारका सचेतना, प्रशिक्षण कार्यक्रमहरु सञ्चालन गर्ने गराउने ।
 - वडा तहमा बाल अधिकार अवस्थाको अनुगमन तथा अध्ययन अनुसन्धान गर्ने गराउने ।
 - बालबालिकाको सम्बन्धमा प्राप्त उजुरीहरुको संकलन गर्ने र रायसहित न्यायीक समितिमा पठाउने ।
 - बालबालिकासँग परामर्श तथा छलफल कार्यक्रम गर्ने गराउने ।
 - वडास्तरमा बाल श्रम, बाल विवाह, बाल बेचबिखन तथा बालबालिका विरुद्ध हुने हिंसा दुर्योगहार अन्त गर्न कार्यक्रम सञ्चालन गर्ने ।
 - बालमैत्री वडा निर्माण कार्यक्रमहरु सञ्चालन गर्ने ।
 - सार्वजनिक सुनवाइका समयमा स्थानीय तहबाट सम्पन्न बाल अधिकारका कार्यहरुको प्रगति विवरण सार्वजनिक गर्ने ।
 - बालअधिकारका लागि कार्यरत संघ संस्था, परियोजना, सञ्चार, निजि क्षेत्र तथा अन्य सरोकारवाला निकायसँग समन्वय र सहकार्य गर्ने ।
 - वडामा रहेका बालक्लव/समुह तथा सञ्जालको सुची तयार गरी गाउँ बाल अधिकार समितिमा पेश गर्ने ।

२१. विद्यालयस्तरीय बाल संरक्षण समिति

- क) प्रत्येक विद्यालयमा सम्बन्धित विद्यालय व्यवस्थापन समितिका अध्यक्ष वा तोकिएको व्यवस्थापन समिति सदस्यको संयोजकत्वमा निम्न सदस्य रहेको एक विद्यालयस्तरीय बाल विद्यालय व्यवस्थापन समितिको संरक्षण समिति गठन गरिनेछ :
- अध्यक्ष वा निजले तोकेको सदस्य १ जना अध्यक्ष
 - अविभावक शिक्षक संघबाट प्रतिनिधित्व गर्ने सदस्य (एक महिला र एक पुरुष) २ जना सदस्य विद्यालयभित्रको बाल क्लब प्रतिनिधि (एक बालिका र एक बालक) २ जना सदस्य
 - विद्यालयमा अध्यापनरत शिक्षक प्रतिनिधि (महिला) १ जना सदस्य प्रधानाध्यापक वा निजले तोकेको शिक्षक १ जना सदस्य सचिव
- ख) विद्यालय बालसंरक्षण समितिको काम कर्तव्य अधिकार देहाय बमोजिम हुनेछ :
- विद्यालयको विद्यालय सुधार योजनामा बालबालिका र बाल अधिकार सम्बन्धि योजना, निति तथा कार्यक्रमहरूको समावेश गर्न सुझाव प्रदान गर्ने ।
 - विद्यालयमा बाल अधिकारका सचेतना, प्रशिक्षण कार्यक्रमहरू सञ्चालन गर्ने गराउने ।
 - विद्यालयमा शिक्षक, अविभावक, विद्यार्थी तथा आगन्तुकहरूका लागि आचार संहिताको निर्माण र कार्यान्वयन गर्ने ।
 - विद्यालयमा बाल अधिकार र बाल संरक्षणको अवस्थाको अनुगमन गर्ने ।
 - विद्यालयमा बालबालिकाहरूको उजुरी, सुझाव र गुनासोका लागि सुझाव पेटिका को व्यवस्था र नियमित सुनुवाई सञ्चालन गर्ने ।
 - बालबालिकाको सम्बन्धमा प्राप्त उजुरीहरूको संकलन गर्ने, सुनुवाई गर्ने, सुनुवाई गर्ननसकिने उजुरीहरूका बारेमा राय सहित बाल अधिकार समिति तथा न्यायीक समितिमा पठाउने ।
 - बालबालिकासँग परामर्श तथा छलफल कार्यक्रमहरू गर्ने गराउने ।
 - बालमैत्री विद्यालय प्रवर्द्धनका कार्यक्रमहरू निर्माण र सञ्चालन गर्ने ।

- सामाजिक लेखापरिक्षणका समयमा विद्यालयबाट सम्पन्न बाल अधिकार तथा बालबालअधिकारका लागि कार्यरत संघ संस्था, परियोजना, सञ्चार, निजि क्षेत्र तथा अन्य संरक्षणका कार्यहरुको प्रगती विवरण सार्वजनिक गर्ने ।
- सरोकारवाला निकायसँग समन्वय र सहकार्य गर्ने ।
- विद्यालयमा रहेका बालकलव/समृह तथा सन्जालको सुची तयार गरी वडा बाल अधिकार समितिमा पेश गर्ने ।

परिच्छेद- ५

बालकोष सम्बन्धी व्यबस्था

२२. गाउँपालिकास्तरमा विशेष संरक्षणको आवश्यकता भएका बालबालिकाको संरक्षणको लागि एक बाल संरक्षण कोष रहनेछ ।
२३. बालकोषका आर्थिक श्रोत निम्न रहनेछन्:
 - गाउँपालिकाबाट वार्षिक रूपमा विनियोजीत बजेट,
 - संघ संस्थाबाट प्राप्त हुने सहायता तथा जोड (सम्पुरक) कोष,
 - निजि व्यावसाय तथा व्यक्तिहरुबाट प्राप्त हुने दान, दातव्य तथा चन्दा सहायता स्थानीय न्यायीक समितिबाट बालबालिकाविरुद्ध हिंसाका घटनामा गरिएको जरिवाना रकम ,
 - प्रदेश सरकार तथा नेपाल सरकारवाट प्राप्त अनुदान रकम ,
 - अन्य तोकिए बमोजिमका आम्दानीहरु ,
२४. बालसंरक्षण कोषको रकम देहायका अवस्थामा स्थानीय बालअधिकार समितिको निर्णयबाट खर्च गर्न सकिनेछ ।
 - हिंसापिडित बालबालिकालाई अधिकतम रु.१० हजार सम्मको घर फिर्ती तथा स्वास्थ्य उपचार सेवाका लागि ,
 - हिंसापिडित बालबालिकाको न्यायका लागि अस्थायी आवास, मनोविमर्श, यातायात तथा कानुनी सहायतामा लाग्ने खर्च अधिकतम रु.२५ हजार सम्म ।
 - जोखिममा रहेका बालबालिकाका लागि तत्काल राहत, शैक्षिक वृत्ती, स्वास्थ्य सेवा एवं सामाजिक संरक्षण बापत अधिकतम प्रति बालबालिका रु.५ हजार सम्म ।

- बालकोषको रकम तालिम, गोष्ठी, वैठक भत्ता, भ्रमण तथा अनुगमन एवं प्रशासनिक कार्य र सचेतनाका कार्यक्रमहरुमा खर्च गर्न पाइनेछैन ।
२५. बाल कोषको खाता सञ्चालन नेपाल सरकारबाट वित्तीय कारोबार गर्न अनुमती प्राप्त सहकारी वा बैकमा भिन्न खाता खोली सञ्चालन गरिनेछ ।
२६. बाल अधिकार समितिको निर्णय अनुसार सहायता उपलब्ध गराउने गरी बाल संरक्षण कोषको खाता सञ्चालक गाउँपालिकाका प्रमुख प्रशासकीय अधिकृत र लेखा शाखा प्रमुख रहनेछन् ।

परिच्छेद - ६

सार्वजनिक जानकारी र अनुगमन सम्बन्धि व्यबस्था

२७. यस कार्यविधिको सार्वजनिक जानकारीका लागि हरिनासगाउँपालिकाले प्रकाशन गर्ने राजपत्रमा प्रकाशित गरिनेछ र गाउँसभाका प्रत्येक सदस्य, गाउँपालिकाभित्रका सबै विद्यालय, संघ संस्था तथा प्रहरी कार्यालय र स्वास्थ्य संथाहरुमा एक पटकको लागि निःशुल्क वितरण गरिनेछ ।
२८. जो कोहीले पनि यस कार्यविधिको बारेमा जानकारी माग्न आएमा फोटोकपीको लाग्ने शुल्क लिइ उपलब्ध गराइनेछ ।
२९. यस कार्यविधिलाई गाउँपालिकाको वेबसाइट तथा फेसबुक पेजमार्फत सार्वजनिक रूपमा उपलब्ध गराइनेछ ।
३०. सार्वजनिक सुनवाइका क्रममा गाउँपालिकाबाट पेश हुने प्रतिवेदनमा यस कार्यविधि अनुसार कार्यान्वयनको र प्रगती प्रतिवेदनको अवस्था समावेश गरिनेछ ।
३१. यस कार्यविधिको कार्यान्वयनको अनुगमन गर्न गाउँपालिकाको अध्यक्षको संयोजकत्वमा कार्यपालिका सदस्य महिला १, सामाजिक विकास समिति संयोजक, प्रमुख प्रशासकीय अधिकृत र योजना तथा अनुगमन शाखा प्रमुख सदस्य सचिव रहेको ५ सदस्यीय अनुगमन समिति गठन गरिनेछ ।
३२. अनुगमन समितिले चौमासिक रूपमा कार्यविधिको कार्यान्वयन अवस्था अनुगमन गर्नेछ र गाउँसभामा प्रगती प्रतिवेदन पेश गर्नेछ ।

परिच्छेद - ७

विविध

३३. यस कार्यविधिको प्रावधानहरुको व्याख्या गर्ने अधिकार स्थानीय न्यायिक समितिमा रहनेछ ।
३४. यस कार्यविधिको प्रावधानहरु प्रदेश तथा संघीय सरकारबाट निर्मित वा प्रचलित कानून बमोजिम बाभिएमा बाभिएको हदसम्म स्वत खारेज हुनेछ ।
३५. यस कार्यविधिमा आवश्यक संशोधन गर्ने कार्यपालिकाको वैठकले संशोधन गर्न सक्नेछ ।
३६. यस कार्यविधि बमोजिम आवश्यक पर्ने निर्देशन, निर्देशिका तथा कार्यविधि निर्माण र लागु गर्ने गाउँकार्यपालिकालाई पुर्ण अधिकार रहनेछ ।

अनुसुचीहरु

- अनुसुची १ : विद्यालयमा लागु हुने आचार संहिताको नमुना
- अनुसुची २ : बाल अधिकार समिति तथा न्यायीक समितिमा उजुरी दिने निवेदनको ढाँचा
- अनुसुची ३ : बाल अधिकार समितिले राख्ने घटना विवरणको अभिलेख फारम
- अनुसुची ४ : बाल क्लब/समुह दर्ताका लागि दिइने निवेदनको नमुना
- अनुसुची ५ : दर्ता भएका बाल क्लबलाई दिइने प्रमाणपत्रको ढाँचा

अनुसूची १ : विद्यालयमा लागू हुने आचार संहिताको नमुना विद्यालयसँग सम्बद्ध सरोकारवाला हरुको आचार संहिता (नमुनाका लागि)

क) शिक्षक (Teacher)

- बालबालिकासँग संधै मीठो बोल्ने र उत्साहजनक कुरा गर्दै सकारात्मक, स्नेहपूर्ण आपसी सम्मानपूर्ण व्यवहार गर्नेछौं,
- आफ्नो कर्तव्य र जिम्मेवारी बोध गरी बालमैत्री शिक्षण सिकाई अवलम्बन गर्नेछौं,
- कुनै पनि बालबालिकाहरुलाई शारीरिक र मानसिक दण्ड तथा सजाय नदिई सधै कक्षा कोठामा आफुले पढाएको पाठ सबै विद्यार्थीले बुझेको सुनिश्चित गर्नेछौं,
- बालमैत्री व्यवहार गर्नेछौं । विद्यालयमा लागू गरिएको आचार संहिता पालना गर्नेछौं ।
- शिक्षक, अभिभावक र विद्यार्थी बीचको त्रिपक्षीय सुमधुर सम्बन्ध कायम गर्न मद्दत गर्नेछौं
- विद्यालय र समुदाय विच सहसम्बन्ध कायम गरी काम गर्नेछौं ।
- विद्यालयलाई राजकार्यविधिक गतिविधिबाट अलग राखी विद्यालयलाई शान्ति क्षेत्रको रूपमा विकास गर्न सहयोग गर्नेछौं ।
- समयमै पाठ्यक्रमको अध्यापन पाठ योजना बमोजिम गर्न नियमित कक्षा प्रभावकारी रूपमा अध्यापन गर्नेछौं ।
- पढाई लेखाईमा कमजोर भएका वा अन्य कुनै पनि बालबालिकाको विद्यालयमा दर्ता भएको नामबाहेक, होच्चाउने खालका अन्य नाम र उपनाम दिई बोल्ने वा भन्ने कुरालाई पूर्ण रूपमा बन्द गर्नेछौं । कुनै पनि बालबालिकालाई कुट्टन, पिटुन वा हप्काउने कार्य आफूले पनि नगर्न र अरु कसैलाई पनि गर्न हुदैन भनी सम्झाउने बुझाउने गर्नेछौं ।
- विद्यालयहाता भित्र धुम्रपान, मद्यपान सेवन गर्ने छैनौं ।

ख) विद्यार्थी (Student)

- विद्यालयमा नियमित उपस्थित भई अनुशासित रूपमा विद्यालयका प्रत्येक गतिविधिमा सक्रिय सहभागी हुनेछौं ।

- विद्यालयमा लागू गरिएको आचार संहिता पालना गर्नेछौं । अभिभावक, शिक्षक र ठूला साथीहरुलाई आदर र सानालाई माया गर्नेछौं ।
- शिक्षक, अभिभावक र विद्यार्थी बीचको त्रिपक्षीय सुमधुर सम्बन्ध कायम गर्नेछौं ।
- नियमित अनुशासित भई गृहकार्य पूरा गर्न लगायत अध्ययनशील भई अध्ययन गर्नेछौं ।
- आफ्नो साथी, भाइ, दाइ, दिदी, बहिनीको वास्तविक नाम भन्दा अरु नाम वा उपनाम दिएर सम्बोधन गर्ने वा बोल्ने बानी छोड्ने वा पूर्ण रूपमा त्याने काम गर्नेछौं ।
- बालकलब वा समूहमार्फत बालअधिकारका कुरा र विषयको सम्बर्धन गर्न, प्रचार प्रसार गर्नेछौं ।

ग) विद्यालय प्रशासन (School administrative)

- विद्यालयमा शान्तिपूर्ण, सुरक्षित, भयरहित वातावरणमा पठनपाठनको व्यवस्था गर्नेछौं ।
- शिक्षक विद्यार्थीलाई विद्यालयमा नियमित आउने वातावरण तयार गर्नेछौं ।
- विद्यालय, अभिभावक, विद्यालय व्यवस्थापन समिति, शिक्षक, विद्यार्थी र समुदाय बीच सुमधुर सम्बन्ध विकास गर्नेछौं ।
- बालबालिकाको वास्तविक नाम भन्दा अन्य नामबाट सम्बोधन गर्न वा बोल्नबाट प्रतिबन्ध गर्नेछौं ।
- अध्ययन अध्यापनलाई शारीरिक र मानसिक दण्ड वा सजाय दिएर गर्ने प्रचलन वा प्रवृत्ति भए त्यस्तो कार्यलाई तत्काल निषेध गर्न र आवश्यक कारबाहीमा सहयोग गर्नेछौं ।

घ) विद्यालय व्यवस्थापन समिति (School Management Committee)

- बालमैत्री बनाउन विद्यालयको भौतिक संरचना (खेल मैदान, सुरक्षित भवन, कक्षाकोठा, शौचालय, खानेपानी, खेल सामाग्री) निर्माण एवम् व्यवस्था गर्न मद्दत गर्नेछौं ।
- बालमैत्री पठनपाठन व्यवस्थापनको निमित आवश्यक व्यवस्था गर्न मद्दत गर्नेछौं ।
- बीचमै विद्यालय छाड्ने विद्यालय उमेरका बालबालिकालाई पुनःभर्ना गर्न प्रेरित गर्नेछौं ।

- बाल संरक्षण कार्यविधि कार्यन्वयनको अनुगमन प्रतिवेदनलाई सम्बोधन गर्न गर्नेछौं ।
- विद्यालय, अभिभावक, विद्यालय व्यवस्थापन समिति, शिक्षक, विद्यार्थी र समुदायबीच सुमधुर सम्बन्ध विकास गर्न मद्दत गर्नेछौं ।
- अनुशासन वा पढाई लेखाईको नाममा बालबालिकालाई शारीरिक वा मानसिक दण्ड वा सजाय दिने शिक्षकलाई आवश्यक कारबाही गर्न सहयोग गर्नेछौं ।
- पढाई लेखाईमा कमजोर भएका वा अन्यकुनै पनि बालबालिकाको विद्यालयमा दर्ता भएको नाम बाहेक, होच्चाउने खालका अन्य नाम र उपनाम प्रयोग गर्ने अभ्यासलाई निरुत्साहित गर्न मद्दत गर्नेछौं ।

(ङ) अभिभावक (Parent)

- बालबालिकालाई नियमित र समयमा विद्यालय पठाउनेछौं ।
- बालबालिकाको हेरचाह, पोषण र सरसफाईमा ध्यान दिनेछौं ।
- बालबालिकाको इच्छा र भावना बुझी व्यवहार गर्नेछौं ।
- बालबालिकालाई शैक्षिक सामग्री (झोला, किताव, कापी, कलम आदि) को व्यवस्था
- मिलाई खाजा सहित विद्यालय पठाउनेछौं ।
- विद्यालयमा समय-समयमा उपस्थित भई आफ्ना बालबालिकाको समग्र गतिविधि बुझ्न र आवश्यक परामर्श दिनेछौं ।
- बालबालिकालाई कुनै पनि बहानामा शारीरिक वा मानसिक पीडा, दण्ड वा सजाय पूर्ण रूपमा तत्काल निषेध गर्नेछौं ।
- बालबालिकाको वास्तविक नाम बाहेक होच्चाउने वा पीडा दिने मनसायले त्यस्तो नाम भन्ने वा बोल्ने प्रवृत्तिलाई तत्काल निषेध गर्नेछौं ।
- विद्यालयले डाकेको बैठकमा उपस्थिति हुने र आवश्यकता अनुसार सहयोग गर्नेछौं ।
- विद्यार्थी प्रगति विवरण बुझन नियमित रूपमा विद्यालयमा उपस्थिती हुनेछौं ।
- बालबालिकालाई बाल श्रम सोषण गनै छैनौ ।

च) समुदाय (Community)

- समुदायमा हुने गरेको विकृति (बालविवाह, हिंसा, श्रम शोषण, दुर्व्यवहार, विभेद) रोक्न सहयोग गर्नेछौं ।
- विद्यालयमा बाल संरक्षणको निमित्त आवश्यक सहयोगको वातावरण कायम गर्नेछौं ।
- बालबालिकालाई पीडा दिने, होच्च्याउने, हेप्चे खालका नाम वा शब्द बोल्न, भन्न वा प्रयोग गर्न तत्काल निषेध गर्न मद्दत गर्नेछौं ।
- शारीरिक र मानसिक दण्ड वा सजाय दिएर अध्ययन अध्यापन गर्ने प्रचलन वा प्रवृत्तिलाई तत्काल निषेध गर्न मद्दत गर्नेछौं ।

अनुसुची २

स्थानीय बाल अधिकार समिति तथा स्थानीय न्यायिक मितिमा उजुरी दिने
निवेदनको ढाँचा हरिनासगाउँपालिका स्थानीय बालअधिकार समिति

उजुरी निवेदन फारामको ढाँचा

मिति

१. विद्यार्थीको नाम थर (आफूलाई
नाम थर लेख्न मन नलागेमा नलेख्ना पनि हुने)
२. कक्षा (आफूलाईकक्षा लेख्न मन नलागेमानलेख्नाहुने)
३. विद्यालयको नाम
४. उमेर
५. लिङ्ग
६. गुनासो तथा घटना
७. घटना घटाउने व्यक्ति
८. घटनाको प्रकृति
९. घटना वा समस्या नयाँ हो वा दोहोरिएको हो
१०. घटना वा समस्या समाधानका सम्भावित उपायहरू के हुन सकदछन ?
.....
.....
.....

निवेदकको दस्तखत (दस्तखत गर्न मन नलागेमा नगर्दा पनि हुने)

अनुसुची ३

बालअधिकार समितिले राख्ने घटना विवरणको अभिलेख फारम हरिनासगाउँपालिका
स्थानीय बालअधिकार समिति घटना विवरणको अभिलेख नमुना

क्र.सं.	घटनाको प्रकृति	घटनाको पत्रसङ्ख्या (कोड)
वडा	छात्रा/छात्र	गुनासोकर्ताको उमेर समूह
१०	वर्षभन्दा कम	सम्बोधनकोअवस्था कैफियत
१०- १४ वर्ष		

१४ देखि माथि १८ वर्षसम्म भइ सकेको सम्बोधनको क्रममा नभएको भए कारण सम्प्रेषण गरिएको निकाय

- १.
- २.
- ३.
- ४.
- ५.

अनुसुची ४ :

बालक्लव/समुह दर्ताका लागि दिइने निवेदनको नमुना हरिनासगाउँपालिका बालअधिकार समिति बाल क्लव/समुह दर्ताका लागि दिइने निवेदनको नमुना

१. बालक्लव / समुहको नाम :
२. बालक्लव / समुहको ठेगाना :
३. बालक्लव / समुहको लागि सम्पर्क व्यक्ति :
४. सम्पर्क शिक्षक / व्यक्ति / सहजकर्ता ४. बालक्लव / समुह स्थापना वा गठन गरिएको मिति :
५. बालक्लव / समुहको प्रकार (ठिक चिन्हलगाउनुस)
 - क) विद्यालयमा आधारित बालक्लव / समुह
 - ख) समुदायमा आधारित बालक्लव / समुह
 - ग) विषयगत बालक्लव / समुह घ) विशिष्टाङ्कृत बालक्लव / समुह
 - ड) बाल समुह संजाल
६. उद्देश्य
 - क)
 - ख)
 - ग)
७. मुख्य कार्यक्रम
 - क)
 - ख)
 - ग)
८. कार्यसमिति सदस्यहरु क्र.सं नाम ठेगाना पद सम्पर्क नम्बर कैफियत
 - १
 - २
 - ३
 - ४
 - ५
 - ६
 - ७

निवेदक नाम :

पद :

मिति :

हस्ताक्षर :

संगलन कागजातहरु

१. बालक्लव दर्ताका लागि बसिएको बैठकको निर्णय प्रतिलिपि
२. पदाधिकारीहरुको परिचय खोल्ने कागजात जन्मदर्ता, विद्यालयको सिफारिस, प्रमाण पत्र, अन्य कागजात

अनुसूची ५ :
सूचीकृत बाल क्लब/समुहलाई दिइने प्रमाणपत्रको ढाँचा

दर्ता नं

दर्ता मिति :

हरिनासगाउँपालिका गाउँ बाल अधिकार समिति

बाल क्लब/समुह दर्ता—प्रमाण पत्र बाल अधिकार सम्बन्धि महासन्धि १९८९ र बालबालिका सम्बन्धि ऐन, २०७५ एवम हरिनासगाउँपालिकाको बाल अधिकार संरक्षण तथा सम्वर्द्धन नीति, २०७५ को दफा १६ (क) बमोजिम कमवानपुर जिल्ला हरिनासगाउँपालिका वडा नं.....मा अवस्थित..... बाल क्लब/ समुह / दर्ता गरी यो आवद्धता— प्रमाण पत्र प्रदान गरिएको छ । बाल अधिकार संरक्षण र सम्वर्द्धनमा सक्रिय योगदान रहने अपेक्षा गर्दै यस बाल क्लब/ समुह/ को उत्तरोत्तर प्रगतिको कामना गरिन्छ ।

बाल कल्याण अधिकारी

अध्यक्ष

नेपालको संविधान र वाल अधिकार

धारा ३९ : वालअधिकारको हक

- १ प्रत्येक वालवालिकालाई आफनो पहिचान सहित नामाकरण र जन्मदर्ताको हक हुनेछ ।
- २ प्रत्येक वालवालिकालाई परिवार तथा राज्यवाट शिक्षा स्वास्थ्य पालन पोषण उचित स्याहार खेलकुद मनोरन्जन तथा सर्वांगिण व्यक्तित्व विकासको हक हुनेछ ।
- ३ प्रत्येक वालवालिकालाई प्रारम्भिक वाल विकास तथा वाल सहभागिताको हक हुनेछ ।
- ४ कुनै पनि वालवालिकालाई कलकारखाना खानी वा यस्ते अन्य जोखिमपूर्ण काममा लगाउन पाइने छैन
- ५ कुनै पनि वालवालिकालाई वालविवाह गैरकानुनी ओसार पसार र अपहरण गर्न वा वन्धक राख्न पाइने छैन
- ६ कुनै पनि वालवालिकालाई सेना प्रहरी वा सशस्त्र समुहमा भर्ना वा प्रयोग गर्न वा सांस्कृतिक वा धार्मिक प्रचलनका नाममा कुनै पनि माध्यम वा प्रकारले दुर्व्यवहार उपेक्षा वा शारीरिक यौनजन्य वा अन्य कुनै प्रकारको शोषण गर्न वा अनुचित प्रयोग गर्न पाइने छैन
- ७ कुनै पनि वालवालिकालाई वाल अनुकूल न्यायको हक हुने छ ।
- ८ असहाय अनाथ अपांगता भएका ढन्ढ पीडित विस्थापित एवं जोखिममा रहेका वालवालिकालाई राज्यवाट विशेष संरक्षण र सुविधा पाउने हक हुनेछ ।
- ९ उपधारा (४)(५)(६)र (७) विपरितका कार्य कानुन वमोजिम दण्डनिय हुनेछन र त्यस्तो कार्यवाट पीडित वालवालिकालाई पीडकवाट कानुन वमोजिम क्षतिपुर्ति पाउने हक हुनेछ ।

यसका अतिरिक्त संविधानका तल उल्लेख भए लगाएतका धाराहरु वालवालिकाका लागी पनि आकर्षित हुन्छन : धारा १८ समानताको हक धारा २० न्याय सम्बन्धी हक

- धारा २९ शोषण विरुद्धको हक
 धारा ३१ शिक्षा सम्बन्धी हक
 धारा ३५ स्वास्थ्य सम्बन्धी हक
 धारा ४० दलितको हक
 धारा ४२ सामाजिक न्यायको हक
 धारा ४३ सामाजिक सुरक्षाको हक

धारा ५१ राज्यका नीतिहरु

- भ) वालवश्रम लगायत श्रमशोषणका सबै रूपको अन्त्य गर्ने
 ज) वालवालिकाको सर्वोत्तम हितलाइ प्राथमिक रूपमा ध्यान दिने

वालवालिका सम्बन्धी विभिन्न सचेतना कार्यक्रमहरूमा प्रयोग गर्न सकिने केही सन्देशहरु

- वालवालिकाको संरक्षण गर्दै वालअधिकारको सम्बद्धन प्रवद्धन गर्नु हामी सबैको दायित्व हो
- वालवालिकामाथि हिंसा दुर्व्यवहार यौन शोषण श्रमशोषण भएको छ । वालअधिकारको उल्लंघन भएको छ भने वाल हेत्पलाइनको पैसा नलाग्ने फोन १०९८ मा ख्वर गरौ
- वालवालिकालाइ डर वल करले हैन रहरले नै अनुशासीत हुन सिकाओ ।
- वालवालिका माथि जो कसैवाट हिंसा दुर्व्यवहार हुन सक्छ, त्यसैले सावधान रहौ, वालवालिकालाइ पनि सतर्क रहन सिकाओ
- आफन्त हुन या चिनेजानेका पा पराइ जो सुकैले असजिलो लाग्ने गरि छोएमा वालवालिकालाइ हुन्न अर्थात नाइ भन्न सिकाओ त्यस्ता कुरा नलुकाउन सचेत गराओ सहयोग गरौ ।
- आफ्नो घर व्यवसायमा वालवालिकालाइ श्रममा नलगाओ अरुलाइ पनि वालश्रम प्रयोग नगर्न सुचित गरौ
- वालवालिकामाथि हिंसा दुर्व्यवहार भएको घटना लुकाउनु भनेको वालवालिकालाइ अझ वढी जोखिममा पार्नु हो तुरुन्त उजुरी गरौ वालवालिकाको संरक्षण गरौ ।

- जोखिम परिस्थितिमा रहेका वालवालिकाको उद्धार तथा पुनर्स्थापनाका लागी सहयोग गरौ
- अपागता भएका वालवालिकाको विशेष आवश्यकतालाई प्राथमिकता दिएौ उनिहरुको विशेष क्षमतालाई प्रोत्साहित गरौ
- वालवालिका हराएमा वा अलपत्र वेवारिस फेला परेमा वालवालिका खोज तलास समन्वय केन्द्रको निशुल्क फोन नं १०४ मा ख्वर गरौ ।
- वालवालिकालाई श्रमशोषण हुनवाट जोगाऔ जोखिममा रहेका वालवालिकाको उद्धार र पुनर्स्थापनामा सहयोग गरौ ।
- कुरित छ जतातै हिमाल पहाड तराई आजैवाट रोकौ सबै मिलि वाल विवाहलाई
- बाहुन क्षेत्री हुन या दलित जनजाती
- हिमाली पहाडी हुन या मधेशी
- यी सबै भन्दा माथि गर्व गरौ हामी हौ नेपाली
- नगरौ आपसी इस्त्या घृणा अनि भेदभाव कसैलाई

आज्ञाले,
प्रमुख प्रशासकीय अधिकृत